

Press Release on Prime Minister's meeting with Prime Minister of Denmark

May 03, 2022

ડેનમાર્કના પ્રધાનમંત્રી સાથે પ્રધાનમંત્રી શ્રી મોદીની મુલાકાત અંગેની પ્રેસ રિલીઝ

પ્રધાનમંત્રી શ્રી નરેન્દ્ર મોદીએ આજે ડેનમાર્કના પ્રધાનમંત્રી મહામહિમ કુ. મેટ્ટ ફ્રેડરિક્સન સાથે દ્વિવપક્ષીય બેઠક યોજી હતી.

બંને નેતાઓએ વન-ટુ-વન ફોર્મેટમાં વાતચીત કરી, ત્યારબાદ પ્રતિનિધિમંડળ સ્તરની વાતચીત થઈ.

બંને પ્રધાનમંત્રીઓએ ભારત-ડેનમાર્ક ગ્રીન સ્ટ્રેટેજિક પાર્ટનરશિપની પ્રગતિની સમીક્ષા કરી. ચર્ચાઓમાં પુનઃપ્રાપ્ય ઊર્જા, ખાસ કરીને ઓફશોર વિન્ડ એનર્જી અને ગ્રીન હાઈડ્રોજન તેમજ કૌશલ્ય વિકાસ, આરોગ્ય, શિપિંગ, પાણી અને આર્કટિકમાં સહકારને આવરી લેવામાં આવ્યો હતો.

પ્રધાનમંત્રીએ ભારતમાં મુખ્ય કાર્યક્રમોમાં ડેનિશ કંપનીઓના સહકારાત્મક યોગદાનની પ્રશંસા કરી. પ્રધાનમંત્રી ફ્રેડરિક્સને ડેનમાર્કમાં ભારતીય કંપનીઓની સહકારાત્મક ભૂમિકા પર પ્રકાશ પાડ્યો હતો.

બંને નેતાઓએ બંને દેશો વચ્ચે લોકો વચ્ચે વિસ્તરી રહેલા સંબંધોની પ્રશંસા કરી અને સ્થળાંતર અને ગતિશીલતા ભાગીદારી અંગેના ઉદ્દેશ્યની ઘોષણાનું સ્વાગત કર્યું.

બંને નેતાઓએ પ્રાદેશિક અને વૈશ્વિક મુદ્દાઓ પર પણ વિચારોનું આદાન-પ્રદાન કર્યું હતું.

પ્રતિનિધિમંડળ સ્તરની મંત્રણા પછી એક સંયુક્ત નિવેદન અપનાવવામાં આવ્યું હતું, જે [અહીં જોઈ શકાય છે](#).

નિષ્કર્ષ પર આવેલા કરારોની સૂચિ [અહીં જોઈ શકાય છે](#).

કોપનહેગન

03 મે, 2022

DISCLAIMER: This is an approximate translation. The original is available in English on MEA's website and may be referred to as the official press release.